

Nisrani t-tifsir ta' Kattoliku — u għar-raġunijiet li għibt fl-ittra l-oħra — allura li wiehed isejjah "Protestant" "Mhux Nisrani" dan mhux malapropiżmu. Imma mingħala l-korrispondent il-poplu Malta taha dan it-tifsir għax hu illitterat. Nistaqsi: Bilfors li min hu illitterat ma jirraġunax? U bilfors li min hu letterat jirraġuna?

Nirringrazzja lis-Sur Albert M. Cassola talli qagħad iwe-għibni, u nittama li din il-kitba tagħna għad tiswa meta xi hadd iehor għad forsi jerga' jcaqlaq din il-kustjoni pendent i aktar 'il quddiem.

GUZI ABELA.

LURA

Ta' GUZI ABELA

Habbat għal tliet darbiet. Hadd ma fetahlu.
 U dar biex jerga' lura lejn id-dar.
 U xhin għalaq il-gradha tiffa ċkejnkna,
 Haddejha qronfla, għajnejha jtajru x-xrar,
 Hafja kif kienet, resqet fuqu u qaltlu:
 "Sinjur, hemmhekk ma jkun hemm hadd bin-nhar".
 Mar l-għada fil-għaxija. Id-dar mudlama.
 Habbat. Ma wieġeb hadd. Tgħid għa reqdin?
 Mel' x'qaltlu l-bierah dik it-tiffa ċkejnkna?
 U stenna għal ftit minuti twal is-snin.
 U mbagħ'd xhin dar biex jaqbad triqtu lura,
 Kemm xtaqha tiġi t-tiffa dak il-ħin!
 Iskot. Hemm fl-art, hemm taħt it-tieqa, stenbħet,
 It-tiffa ċkejnkna, għajnejha kbar għajjiena.
 "Ommok fejn hi?" staqsieha. "Ommi qed tishar.
 Għaliex missieri miet, sinjur, u jiena,
 Jien ma nafux, sinjur, kont għadni ċkejnkna.
 Ommi u jien, sinjur, ngħixu bil-ħniena".
 U beka dak il-ħin missier b'qalb niedma,
 U għannaq daww l-għajnejn itajru x-xrar.
 "Jiena missierek, binti. Jiena ser naħdem.
 U inti hawn tkun, m'ommok, tul in-nhar".
 Habbat did-darba l-qalb ta' bintu ċkejnkna,
 U lura ma raġax did-darba lejn id-dar.....

LILL-WARDA TAS-SUR IVO

Ta' JOHN SCIBERRAS

Lil Habibi Anton Agius
 li hajjarni niktibhom.

I

M'hemmx għalfejn noqgħod ninhela
 biex ninsiglek il-fobrija
 tal-għmel tiegħek, għax biżżejjed
 tgħid li int Warda Maltija
 biex kulhadd malajr jintebah
 illi fik hemm elf sbuhija.

II

M'hemmx għalfejn noqgħod insemmi
 dik il-fwieha li tagħnik,
 li tnessina d-Djieg tal-Hajja,
 fwieha mbierka li thennik,
 għax poeti oħra qabli
 għa għannew elf għanja għalik.

III

U m'hemmx htieġa li ninhela
 biex nistqarr kemm jisgħobbija
 talli hajtek hi hekk mgħagġla,
 — holma, mewġa qabbizija —
 li bil-kemm tkun rat il-Bidu
 li ma ssibx f'salt it-Temmija.

IV

Izda għal mitt-elf-darba nibqa'
 nitlob f'qalbi tul iż-żmien
 li jekk hajti ma tkunx tixbah
 dik il-fwieha u daww l-ilwien
 li int għandek — iva, nitlob
 illi qablek nintemm jien.

GAHWAR TA' HSEBIJJET

Il-bniedem qatt ma għandu jisthi jgħid li għandu tort, jigi-
 fieri illi huwa l-lum jaħseb aħjar minn qabel.

Biċċa min-nies taħseb bla ma tagħmel, oħrajn jagħmlu bla
 ma jaħsbu.